

331.88

இலங்கை வர்த்தக ஊழியர் சங்கமும்

331.88



331.88

முதலாளித்துவ விரோத

ஐக்கிய முன்னணியும்

© 1954 by the University of Toronto



UNIVERSITY OF TORONTO

LIBRARY

27

இலங்கை வர்த்தக ஊழியர் சங்கமும் புரட்சிகர மார்க்ஸியக் கட்சியும் சீழ்க்குறிப்பிட்ட அடிப்படையில் தொழிலாள வர்க்கத்தையும், ஏனைய ஸ்தாபனங்களையும் கொண்ட முதலாளித்துவ விரோத ஐக்கிய முண்ணனியொன்றை அமைப்பதற்கு கூட்டாக அழைப்பு விடுத்துள்ளன.

- இன, குல, மத, மொழி மற்றும் பாலியல் அல்லது பிரஜைகள் அல்லது பிரஜையற்றோர் என்ற பேதமற, வெகுஜனங்களின் பூரண சுதந்திரத்திற்காகவும், மக்கள் தொகையின் சகல பகுதிகளுக்கும் பூரண சமத்துவத்திற்காகவும் போராடவும்
- முதலாளித்துவ வர்க்கத்திற்கும், முதலாளித்துவ அரசுக்கும் எதிரான போராட்டத்தை முன்னெடுத்துச் செல்வதற்காகவும்
- தற்போதுள்ள அல்லது ஸ்ரீ லங்கா சுதந்திரக் கட்சியினால் அல்லது ஐக்கிய தேசியக் கட்சியினால் தனித்தனியாக அல்லது இடது சாரிகள் என்று கூறப்படும் அல்லது வேறுவிதமான வேறு எந்தக் கட்சிகளாக இருந்தாலும் அவற்றுடன் சேர்ந்து அமைக்கப்படும் வேறு எந்த முதலாளித்துவ அரசாங்கத்திற்கும் எதிராகவும்
- தொழிலாள வர்க்கத்தினதும் மற்றும் உழைப்போர், ஒடுக்கப்பட்டோராகிய சகல பகுதியினரதும் நலன்களை வலியுறுத்தும் முகமாகவும்
- முதலாளித்துவ ஆட்சியைக் கவிழ்த்து தொழிலாளர் - விவசாயிகள் அரசாங்கத்தை வெகுஜனங்களினால் அமைக்கும் குறிக்கோளுடன்
- அனைத்துலகத் தொழிலாளர்களுடன் இணைந்து இலங்கையைச் சோஷலிஸப் பாதையில் இடுவதற்கும்

முதலில், இக்கூட்டு அழைப்பு, 1977 மார்ச் 9ந்திகதி ஹைட்பார்க்கில் இலங்கை வர்த்தக ஊழியர் சங்கமும், புரட்சிகர மார்க்ஸியக் கட்சியும் நடத்திய பிரமாண்டமான கூட்டத்தில் விடுக்கப்பட்டது. உத்தேசிக்கப்பட்ட ஐக்கிய முன்னணியின் குறிக்கோள்களை வலியுறுத்தும் முகமாக தொழிலாள வர்க்கத்தையும், ஒடுக்கப்பட்ட சகலரையும் ஐக்கியப்படுத்தி, அணிதிரட்டித் தயார் செய்வதற்கு அடிப்படையாக அமையும் வகையில் இப்பத்திரத்தின் பின்சேர்க்கையில் அடங்கிய உத்தேச வேலைத்திட்டக் கோரிக்கைகள் அதே நேரத்தில் முன்வைக்கப்பட்டன.

சங்கத்தின் நிலை

சங்கத்தின் சொந்த குறிக்கோள்களை முன்னேற்றும் பொருட்டு மேலே கூறப்பட்டவாறு புரட்சிகர மார்க்ஸீயக் கட்சியுடன் சேர்ந்து முதலாளித்துவ விரோத ஐக்கிய முன்னணியொன்றை அமைப்பதற்காக அழைப்புவிடுக்கும் தீர்மானத்தைச் சங்கத்தின் பொதுச்சபை நிறைவேற்றியது.

சங்கத்தின் குறிக்கோள்கள், தொழில்புரியும் அதன் அங்கத்தவர்களின் உரிமைகளையும், நலன்களையும் பாதுகாத்து முன்னேற்றுவதற்கு மட்டுமோ அல்லது உழைக்கும் மக்கள் என்ற ரீதியில் பொருளாதாரப் பிரச்சினைகள் தொடர்பாக மட்டும் அவர்களின் நலன் குறித்துச் செயல்படுவதற்கு மட்டுமோ வரையறுக்கப்பட்டவையல்ல. அக்குறிக்கோள்கள், உழைக்கும் மக்களின் உரிமைகளையும், நலன்களையும் பாதிக்கும் எந்த பிரச்சினை மீதும் சுயேச்சையாகவோ அல்லது வேறு ஸ்தாபனங்களுடனோ அவை தொழிற்சங்கங்களாக அல்லது வேறு வகையாக இருந்தாலும் இணைந்து சங்க நடவடிக்கை எடுப்பதை எதிர்நோக்குகின்றன.

ஏறத்தாழ முப்பது வருடங்களாகச் சங்கம், தனது அங்கத்தவர்களின் தொழிலை பாதுகாப்பதற்கும், அவர்களின் சேவை நிபந்தனைகளை முன்னேற்றுவதற்கும் இடைவிடாது போராடி வந்துள்ளது. ஐக்கிய தேசியக் கட்சியினாலும், ஸ்ரீ லங்கா சுதந்திரக் கட்சியினாலும் தலைமை தாங்கப்பட்ட பல்வேறு முதலாளித்துவ அரசாங்கங்களின் கீழ், அது போராடிப் பலதரப்பட்ட வெற்றிகளை, அத்தகைய அரசாங்கங்களுடன் கூட்டிணைந்து செயல்பட்ட தொழிற்சங்கங்களைவிட வெற்றிகரமாக அடைந்துள்ளது.

ஐக்கிய தேசியக்கட்சி, ஸ்ரீ லங்கா சுதந்திரக் கட்சி ஆகியவற்றின் தலைமையிலான முதலாளித்துவ அரசாங்கங்களும், வேலைக்கமர்த்துபவர்களும் தொழிலாள வர்க்கத்தின் மீது முதலாளித்துவ வர்க்கச் சுரண்டலையும், முதலாளித்துவ அரசின் சுரண்டலையும் நடத்த ஊக்குவிக்கும் முயற்சியில் மேற்கொண்ட தாக்குதல்களுக்கெதிராக சங்கத்தின் அங்கத்தவர்களின் உரிமைகளையும், வாழ்க்கைத் தரங்களையும் பாதுகாப்பதிலேயே மேலும் மேலும் அதன் முயற்சிகளை ஈடுபடுத்த வேண்டிய அவசியம் ஏற்பட்டதை பல வருடங்களாகக் கண்டுள்ளது. சகல விதமான தொழிற்சங்க நடவடிக்கைகளையும், கட்டுப்படுத்துவதற்கும் அவற்றை முற்றாக நசுக்குவதற்கும் அவர்கள் திரும்பத் திரும்ப எடுத்த முயற்சிகளுக்கெதிராக முக்கியமாகச் சங்கம் போராட வேண்டியேற்பட்டது. தொழிலாளர்களுக்கு தமது தொழிற்சங்க ஸ்தாபனங்களின் மூலமாகக் கூட்டு முறையில் உரிமைகளையும், வாழ்க்கைத் தரங்களையும் பாதுகாப்பதற்கு அத்தியாவசியமானவேலை நிறுத்த உரிமையும் கூட அவர்கள் கட்டுப்படுத்துவதற்கும் முற்றாக நசுக்குவதற்கும் முயற்சித்தவைகளுள் முக்கியமானதொன்றாகும்.

சங்கம் ஒரு அரசியல் ஸ்தாபனமாக இல்லாதிருப்பினும், சங்கத்தின் அனுபவம் காரணமாக அடுத்தடுத்து நடைபெற்ற சங்கத்தின் பேராளர் மகாநாடுகளும், பொதுச்சபைக் கூட்டங்களும் சங்கத்தை மேலும் மேலும் அரசியல் பிரச்சினைகள் பற்றிய போராட்டத்தில் ஈடுபடுத்திய கொள்கைகளை ஏற்றுள்ளன. பாராளுமன்ற தேர்தல் மூலமாக அரசாங்கத்தைக் கைப்பற்றியதும் ஐக்கிய தேசியக்கட்சி, ஸ்ரீ லங்கா சுதந்திரக்கட்சி ஆகிய இரண்டும், மக்களின் வாழ்க்கைத் தரங்களைக் குறைக்கும் பொருட்டும், இலாபங்களை அதிகரிக்கும் பொருட்டும், மக்கள் மீது நீண்டகாலமாக அவசரகால ஆட்சியைத் திணிப்பதற்கு பொதுஜன பாதுகாப்புச் சட்டத்தைப் பாவித்துள்ளன. ஐக்கிய தேசியக் கட்சியின் தலைமையில் இறுதியாக இருந்த அரசாங்கம் பதவிவகித்த மூன்றில் இரண்டு பகுதிக்காலத்தில் அவசரகால ஆட்சி புரிந்தது. அதன் பின்னர் ஸ்ரீ லங்கா சுதந்திரக் கட்சியின் ஐக்கிய முன்னணி அரசாங்கமும் ஏறக்குறைய ஆறுவருட்காலத்திற்கு அவசரகால ஆட்சியை நடத்தியது, லங்கா சமசமாஜக் கட்சியும், கம்யூனிஸ்ட்கட்சியும் அரசாங்கத்திலிருந்தபோது அவைகளின் தீவிர கூட்டிணைவுடன் இக்காரியம் நடைபெற்றது. எனவே வெவ்வேறு பாராளுமன்ற அரசாங்கங்கள் மக்கள் மீது முதலாளித்துவச் சுரண்டலை நடத்தியுள்ளன. கடந்த பொதுத்தேர்தலின் பின் பாராளுமன்றத்திலிருந்த இடது சாரியென்று கூறப்பட்ட கட்சிகளின் நேரடிக்கூட்டிணைவுடன் மக்களை நசுக்குவதன் மூலம் இது பிரதானமாக நடைபெற்றுள்ளது.

மேற் கூறப்பட்ட சூழ்நிலைகளின் கீழ் 1976 அக்டோபர் மாதத்தில் நடந்த சங்கத்தின் கடந்த பேராளர் மகாநாட்டில் பின்வரும் தீர்மானங்களை அடக்கிய பிரேரணையொன்று ஏற்றுக்கொள்ளப்பட்டது.

1. அவசரகால நிலைமையை ஒழிப்பதற்காகவும், வேலைநிறுத்தம் செய்யும் உரிமை உட்பட அவசரகால நிலைமையின் கீழ் நசுக்கப்பட்ட அல்லது கட்டுப்படுத்தப்பட்ட சகல ஜனநாயக உரிமைகளையும் குடியரிமைகளையும் மீண்டும் நிலைநாட்டுவதற்காகவும் சங்கம் நடாத்தும் இயக்கத்தைத் தொடர்ந்து நடாத்துவது-
2. 1977 நடுப்பகுதிக்கு பிந்தாமல் நடைபெற வேண்டிய பொதுத்தேர்தலை ஒத்திவைப்பதன் மூலம் பாராளுமன்றத்தின் ஆயுளையும் அரசாங்கத்தின் பதவிக் காலத்தையும் மேலும் நீடிக்கும் எந்த நடிவடிக்கைகளையும் சங்கம் எதிர்ப்பது.
3. ஸ்ரீ லங்கா சுதந்திரக் கட்சியையும், ஐக்கிய தேசியக் கட்சியையும் எதிர்ப்பதன் மூலம் இலங்கையில் முதலாளித்துவ அரசை நடாத்துவதற்கு ஸ்ரீ லங்கா சுதந்திரக் கட்சியுடனோ ஐக்கிய தேசியக் கட்சியுடனோ வர்க்கக் கூட்டிணைந்த பாராளுமன்றத்திலுள்ள எந்தக் கட்சிக்கும் ஆதரவு அளிக்க மறுப்பதன் மூலம், தொழிலாள வர்க்கத்தினதும், சுரண்டலுக்கும் ஒடுக்குதலுக்கும் ஆளான ஏனைய மக்கள்

பகுதியினரதும் நலன்களை முன்னிட்டு செயல்படும் முகமாக அடுத்த பொதுத்தேர்தலில் சங்கம் தீவிரமாக தலையிடுவது.

4. பொதுச்சபை தீர்மானிக்கவுள்ள தேர்தல் தொகுதிகளில் தமது வேட்பாளர்களை பொதுத்தேர்தலில் சங்கம் நிறுத்துவது.
5. பிரேரணையில் கூறப்பட்டவை உட்பட பொதுவான கோரிக்கைகள் அடங்கிய வேலைத்திட்டமொன்றின் அடிப்படையில் இதே போன்ற நோக்கங்களை முன்னிட்டு செயல்படும் ஏனைய ஸ்தாபனங்கள் அல்லது குழுக்களுடன் ஐக்கிய முன்னணியொன்றை அமைப்பதற்கு சங்கம் முயற்சிப்பது.

ஆதலினால், கடந்த முப்பது வருடகாலத்தில் சங்கம் பெற்றுள்ள முழு அனுபவத்தின் காரணமாக கடந்த பேராளர் மகாநாட்டில் நிறைவேற்றப்பட்ட பிரேரணையைப் பின் தொடர்ந்து, முதலாளித்துவ விரோத ஐக்கிய முன்னணியொன்றை அமைப்பதற்கான அழைப்பு தொடர்பாகச் சங்கம் எடுத்த நிலையை பொதுச்சபை ஏற்றுக்கொண்டது.

புரட்சிகர மார்க்ஸீயக் கட்சியும் வேறு ஸ்தாபனங்களும்

முதலாளித்துவ விரோத ஐக்கிய முன்னணியொன்றை அமைப்பதற்கான கூட்டு அழைப்பானது சங்கத்திற்கும் புரட்சிகர மார்க்ஸீயக் கட்சிக்குமிடையே ஏற்பட்ட இணக்கத்தின் அடிப்படையாக இலங்கை வர்த்தக ஊழியர் சங்கத்தினாலும், புரட்சிகர மார்க்ஸீயக் கட்சியினாலும் விடுக்கப்பட்டது. பொதுத்தேர்தலொன்று நடைபெற்றாலோ இல்லாவிட்டாலோ, இப்பொழுது எதிர் பார்க்கப்படுவதுபோல் தேர்தல் நடைபெறுமிடத்து அதன் முடிவுகள் எம்மாதிரியிருந்தாலும் மேலே கூறப்பட்ட முன்னணியொன்று அமைக்கப்பட வேண்டியதன் அவசியம் பற்றிச் சங்கமும் புரட்சிகர மார்க்ஸீயக் கட்சியும் இணங்கியே அழைப்பு விடுத்தன.

உத்தேசிக்கப்பட்டுள்ள முன்னணியானது அரசியல் கட்சிகளுக்கு மட்டும் வரையறுக்கப்பட்டதொன்றல்லவென்பது கவனிக்கப்பட வேண்டும். எந்த ஸ்தாபனமாவது, அது அரசியல் கட்சியாகவோ, தொழிற்சங்கமாகவோ, விவசாயிகள் ஸ்தாபனமாகவோ, மாணவர் ஸ்தாபனமாகவோ, பெண்கள் ஸ்தாபனமாகவோ அல்லது வேறுவகையானதாகவோ இருப்பினும் உத்தேசிக்கப்பட்ட அடிப்படையில் முன்னணியின் குறிக்கோள்களை வலியுறுத்துவதற்காக தொழிலாள வர்க்கத்தையும் ஓடுக்கப்பட்ட மக்களின் ஏனைய பகுதிகளையும் ஐக்கியப்படுத்துவதற்கும் அணிதிரட்டித் தயார் செய்வதற்கும் உடவுவதற்கு இணங்கினால் அதற்கு முன்னணியில் சேருவதற்கு சுதந்திரமுண்டு.

மறுபுறத்தில் லங்கா சமசமாஜக் கட்சியும், கம்யூனிஸ்ட் கட்சியும் புதிய முன்னணியொன்றை அமைப்பதற்கு அழைப்புகள் விடுத்துள்ளன. அவர்களைப்

போல், தமது சொந்தப் பகுதி நலன்களை முன்னேற்றுவதற்கு பாராளுமன்ற இடங்களைப் பிடித்துக் கொள்வதில் முக்கியமாக அக்கறையுள்ள அரசியல் கட்சிகளுக்குமட்டும் என்ற நோக்குடன் இந்த முன்னணிக்கான அழைப்பு விடுக்கப்பட்டதென்பது தெளிவாகின்றது. தேர்தலுக்குப் பின் எந்தவொரு முதலாளித்துவ அரசாங்கத்துடனும் கூட்டிணைவதில்லை என்பதற்கு அவர்கள் எந்தவித உத்தரவாதமும் அளிக்கவில்லை.

எதிர்பார்க்க வேண்டியதென்ன.

பொதுத்தேர்தலின் முடிவைப் பொறுத்தமட்டில் அந்த முடிவிருந்து ஏற்படும் அரசாங்கத்தின் அரசியல் கூட்டுப்பற்றி மட்டுமே சந்தேகிக்க இடமுண்டு. அது இன்னுமோர் முதலாளித்துவ அரசாங்கமாக இருக்குமென்பதில் எவ்வித சந்தேகமுமில்லை. அது உடனடியாகவோ அல்லது பின்னரோ மக்களை நசுக்குவதற்கும், குறிப்பாகத் தொழிற்சங்க இயக்கத்தை பொதுஜன பாதுகாப்புச் சட்டத்தின் கீழ் அல்லது வேறு சட்டத்தின் கீழ் நசுக்குவதற்கும் முயலும். இக்காரணத்திற்காகவே தொழிலாள வர்க்கத்தின் சக்திகள் ஒன்றோடொன்றும், வேறுமக்கள் சக்திகளுடனும் இயலுமான அளவு ஒன்றுசேர வேண்டும். பாராளுமன்றம் கலைக்கப்படு முன்னரும் அவ்வாறே பாராளுமன்றத்திற்கு வெளியேயும், அடுத்தபாராளுமன்றத்திற்குள்ளும் மிகவும் சக்தியான நிலையை அடைவதற்கு பொதுத்தேர்தல் பிரசார இயக்கத்தின் போதும் இவைகள் ஒன்றுசேரவேண்டும். தேர்தலுக்குப்பின் அமைக்கப்படும் எந்த முதலாளித்துவ அரசாங்கத்தின் கீழும், தொழிலாள வர்க்கத்தினதும், மற்றும் ஒடுக்கப்பட்ட சகல மக்கள் பகுதிகளினதும் நலன்களை வலியுறுத்தும் முகமாக வர்க்கப் போராட்டத்தைச் சக்தியான வகையில் முன்னெடுத்துச் செல்வதற்கு இது அத்தியாவசியமாகும். உத்தேச வேலைத்திட்டக் கோரிக்கைகளின் இணக்கத்தின் அடிப்படையில் அப்பணியை நிறைவேற்றுவதற்கு சங்கம், புரட்சிகர மார்க்ஸியக் கட்சியுடன் இணைந்து அமைக்க முற்படும் முதலாளித்துவ விரோத ஐக்கிய முன்னணியானது தொழிலாள வர்க்கத்திற்கும் அதனோடு இணைந்தவைகளுக்கும் சக்தியானதொரு கருவியாக அமையும்.

பி. பி. தம்பு,

1977 ஏப்ரல் 18

இல. 3, 22வது ஒழுங்கை,

கொழும்பு 3.

பொதுச் செயலாளர்,

இலங்கை வர்த்தக ஊழியர் சங்கம்.

முதலாளித்துவ விரோத ஐக்கிய முன்னணியொன்றிற்கான உத்தேச வேலைத்திட்டம்

1. முதலாளித்துவ பாராளுமன்ற அரசியலமைப்பை இரத்தச்செய்து, பிரதேச வாரியாகவும், தொழில் ரீதியாகவும், நுகர்ச்சியாளர் அல்லது பொருத்தமான வேறு சமூக அடிப்படையிலும். வெகுஜனங்களால் தெரிவு செய்யப்படவும், அகற்றப்படவும்கூடிய முறையிலான ஜனநாயக நிர்வாகத்தைத் தேர்ந்திட வசதியளிக்கும் புதிய அரசியலமைப்பை ஏற்படுத்தல்.
2. இலங்கை மக்கள் தொகையினர் சகலருக்கும் பாலியல் அடிப்படையிலோ, இன, குல, மத, மொழி மற்றும் பிரஜை அல்லது பிரஜைகளல்லாதவர் என்ற முறையிலோ எவ்வகையான பாகுபாடுமின்றி சம உரிமைகள், சம சந்தர்ப்பங்களுடன் சமூகபாலகாப்பும்.
3. வேலைநிறுத்த உரிமை அல்லது மக்களின் அரசியல், குடியியல் அல்லது மதசுதந்திரங்கள் ஆகியன உட்பட மனித ஜனநாயக சுதந்திரங்கள் கட்டுப்படுத்தப்படுதலையும், நசுக்கப்படுதலையும் ஒழித்தல்.
4. பெண்களுக்கு எதிரான சகலவிதமான ஒடுக்கல் அல்லது பாகுபாட்டினை ஒழித்தலும், கோரும்போது இலவச கருச்சிதைவுக்கு வசதியளித்தலும், போதியளவு பிரசவ சிசு பராமரிப்பு வசதிகள் வழங்கலும், ஆண்களுடன் சரிநிகர் சமமானமாகவும், சுதந்திரமாகவும், அரசியல், சமூக, பொருளாதார கருமங்களில் பங்குபெறக்கூடிய வகையில், சமையல் மற்றும் சலவை செய்தல் போன்ற வீட்டுப் பணிப் பொறுப்புகளிலிருந்து பெண்களை விடுவிக்கத் தேவையான ஏனைய சமூக வசதிகளை வழங்குதலும்.
5. இலங்கையில் வாழும் இந்திய வம்சா வழியினரான சகல தொழிலாளர்களுக்கும் அத்தகைய தொழிலாளரின் சந்ததியினருக்கும் பிரஜை உரிமைகள்.
6. சிங்கள மொழியைப்போல் தமிழ் மொழியும் உத்தியோக மொழியாயிருத்தல்.
7. கலைசம்பந்தமான காரியங்களுக்குப் போதிய வசதிகளுடன் பூரணமான கலை, கலாச்சார சுதந்திரம்.

8. சகல அரசியல் கைதிகளையும் விடுதலை செய்தல்.
9. பொதுஜன பாதுகாப்புச் சட்டம், குற்றவியல் நீதி ஆணைக்குழுச் சட்டம் ஆகியனவுட்பட சகல அடக்குமுறைச் சட்டங்களையும் இரத்துச் செய்தல்.
10. மரண தண்டனையை ஒழித்தல்.
11. அரசு, தனியார் மற்றும் கூட்டுறவு ஸ்தாபனங்களிலுள்ள சகல தரங்களையும் சார்ந்த தொழிலாளர்களுக்கும், பொலீஸ் மற்றும் ஆயுதப்படைகளில் அங்கம் வகிப்போருக்கும், பூரண தொழிற்சங்க உரிமைகளும், அரசியல் உரிமைகளும்.
12. தொழிற்சங்க நடவடிக்கைக்காக அல்லது அரசியல் காரணங்களுக்காக பழிவாங்கப் பட்ட சகலரையும் நஸ்த நிவாரணத்துடன் மீண்டும் வேலையிலமர்த்தல்.
13. பிரதான முதலாளித்துவ நிறுவனங்கள் சகலவற்றையும் நஸ்தஈடு வழங்காது, தொழிலாளர் கட்டுப்பாட்டின்கீழ் அரசு பொறுப்பேற்றதுடன், அரசு, தனியார் நிறுவனங்கள் சகலவற்றிலும் தொழிலாளர் கட்டுப்பாட்டை ஏற்படுத்தல்.
14. அரசு பொறுப்பேற்ற வர்த்தக ஸ்தாபனங்களிலும், நிறுவனங்களிலும் உள்ள சகல தொழிலாளர்கட்கும் அவர்கள் முன்னர் அனுபவித்த சேவை நிபந்தனைகள் குறைக்கப்படாது, கடந்தகால சேவையைப் பூரணமாக ஏற்றுத் தொடர்ந்து வேலைவழங்கல்.
15. குழந்தைகள் சகலருக்கும் உயர்கல்வி பெறுவதற்குச் சம சந்தர்ப்பங்கள் வழங்குவதுடன் ஆரம்பக்கல்விக்கும், நடுத்தரக் கல்விக்கும் சமவசதிகள் அளித்தலும்.
16. மாணவர்களின் நலன்களைப் பாதிக்கின்ற அல்லது கல்வியோடு சம்பந்தப்பட்ட விடயங்களைக் கையாளும் சகல நிர்வாக அமைப்புகளிலும் மாணவர் இயக்கங்கள் பங்குபற்றும் உரிமையுடன், அரசியல் அல்லது சமூக செயல்களில் பங்குபற்றுவதற்கு மாணவர்களுக்குப் பூரண சுதந்திரம்.
17. தேசிய கல்வித் திட்டம் என்ற கட்டுக் கோப்புக்குள் ஆசிரியர்களையும், மாணவர்களையும் கொண்ட சபைகள் மூலமாக ஜனநாயக முறையிலான கல்வி நிர்வாகம்.
18. இருபாலினரையும் சேர்ந்த பாடசாலையை விட்டு வெளியேறும் சகலருக்கும் தகுந்த தொழில் சேவை நிபந்தனைகளுக்கமைய வேலை வாய்ப்பளித்தல் அல்லது பயிற்சிக்குப் பின் தொழில் வழங்கும் உத்தரவாதத்துடன், பொருத்தமான தொழில் நுட்ப அல்லது தொழிலுக்கான பயிற்சியளித்தலுடன். பயிற்சியின்போது வேலை தேடியும் பொருத்தமான வேலை வழங்கப்படாதோருக்குப் போதுமான பராமரிப்புச் செலவு வழங்கல்.

19. நேரடியாகவோ அல்லது தனிப்பட்ட பொருத்தக்காரர் மூலமாகவோ அல்லது தொழிலாளர் கூட்டுறவு என்று கூறப்படும் சங்கங்கள் மூலமாகவோ வழமையான வேலைக்கு சமயாசமய அல்லது தற்காலிக அடிப்படையில் எந்தவொரு ஸ்தாபனத்திலாவது வேலைக்கு அமர்த்தப்பட்ட சகல தொழிலாளர்களையும் வழமையான தொழிலாளர்களுக்குரிய சகல உரிமைகளுடனும் வேலையில் உறுதிப்படுத்தலும், எந்தவொரு ஸ்தாபனத்திலாவது இனிமேல் வழமையான வேலைக்குச் சமயாசமய அடிப்படையில் தொழிலாளர்களை வேலைக்க மர்த்துவதைத் தடை செய்தலும்,
20. சம வேலைக்குச் சம சம்பளமும், ஆணுக்கும் பெண்ணுக்குமிடையே தொழிலில் பாகுபாடின்றமையும்.
21. தகுந்த முறையில் நிரூபிக்கப்பட்ட நியாயமான காரணத்திற்காக வன்றிச் சேவை நீக்கம் செய்தல் ஒழிக்கப்படல்.
22. அறுபது வயதிற்குட்பட்டவர்களைக் கட்டாய ஓய்வூதியச் செய்வதை ஒழித்தல்
23. சட்டத்தின் மூலம் 5 நாள் 40 மணி நேர வேலை வாரத்தை ஏற்படுத்துவதுடன், மேலதிகநேர வேலை அடிப்படையில் தொழிலாளியின் சம்மதத்துடன் செய்யப்படும் வேலையைத் தவிர்த்த மேலதிக வேலை எதனையும் தடை செய்தல்.
24. கூட்டுறவுச் சங்கங்கள் உட்படப் பொதுத் துறையையும் தனியார் ஸ்தாபனங்களையும் சார்ந்த சகல தொழிலாளர்களுக்கும், தொழிற் சங்கங்களுடன் கலந்தாலோசனை செய்து ஏற்படுத்தக்கூடிய, வாழ்க்கைச் செலவினை அடிப்படையாகக்கொண்ட ஆகக் குறைந்த பட்ச வேதனம் வழங்குவதுடன், வாழ்க்கைச் செலவுப் புள்ளி உயர்வு ஒவ்வொன்றுக்கும் ரூபா 2/50 உயர்வு வழங்கல்.
25. மக்கள் தொகையினரின் சகல பகுதிகளுக்கும் போதிய ஜீவனம்ச வசதியளிப்பதற்காக அத்தியாவசிய உணவுப்பொருட்கள் யாவற்றினதும் விலைகளைக் குறைத்தலும், உணவுப்பங்கீடுகளை வழங்கலும்.
26. தொழிலாள மக்களுக்குப் போதியளவு சௌகரியங்களுடன் பொருத்தமான குறைந்த செலவிலான, வீடமைப்பு வசதிகளையும் தோட்டப்பகுதிகளில் வசிப்போருக்கு தொழிலுக்கும், வசிப்பிடத்திற்கும் தொடர்பற்றமுறையில் குடியிருப்பு வசதிகளையும் ஏற்படுத்தல்.
27. காணி இல்லாதோருக்குக் காணி வழங்கலும், நிலத்தைப் பயிரிடுவதற்கும், கால்நடை வளர்ப்பிற்கும், விளைபொருள் விநியோகத்திற்கும் போதிய வசதிகளை ஏற்படுத்தலும்.
28. போதுமான வயோதிபவயது இழைப்பாற்றுச் சம்பளமும், வயோதிப மக்களைப் பராமரித்திடத் தகுந்த சமூக வசதிகளையளித்தலும்.

சிவசுந்தரி, 20, 21-புத்தூரில், அருகில் உள்ள சிவசுந்தரி கல்வரி கல்வரி
கல்வரி கல்வரி கல்வரி கல்வரி கல்வரி கல்வரி கல்வரி கல்வரி கல்வரி

இலங்கை வர்த்தக ஊழியர் சங்கத்தினால், கொழும்பு-13, 98, விவேகானந்தர்
மேடு, இரஞ்சனா அச்சகத்தில் அச்சிட்டு வெளியிடப்பட்டது.
